

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక-100)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥

(దశక-100)

కేశాదిపాదవర్ణనం

అగ్రే పశ్యామి తేజో నిబిడతర కలాయావలీ లోభనీయం
పీయూషాప్లావితోఽహం తదను తదుదరే దివ్యకైశోరవేషం |
తారుణ్యారంభరమ్యం పరమసుఖరసాస్వాదరోమాంచితాంగై -
రావీతం నారదాద్యైర్విలసదుపనిషత్సుందరీమండలైశ్చ || 1 ||

నీలాభం కుంచితాగ్రం ఘనమమలతరం సంయతం చారుభంగా
రత్నోత్తంసాభిరామం వలయితముదయచ్చంద్రకైః పింఛజాలైః |
మందారస్రజ్జీవీతం తవ పృథుకబరీభారమాలోకయేఽహం
స్నిగ్ధశ్వేతోర్ధ్వపుండ్రామపి చ సులలితాం ఫాలబాలేందువీధీం || 2 ||

హృద్యం పూర్ణానుకంపార్ణవమృదులహారీచంచలభ్రూవిలాసై -
రానీలస్నిగ్ధపక్షావలిపరిలసితం నేత్రయుగ్మం విభో తే |
సాంద్రచ్చాయం విశాలారుణకమలదలాకారమాముగ్ధతారం
కారుణ్యాలోకలీలాశిశిరితభువనం క్షిప్యతాం మయ్యనాథే || 3 ||

ఉత్తుంగోల్లాసినాసం హరిమణిముకురప్రోల్లసద్గండపాలీ -
వ్యాలోలత్కర్ణపాశాంచితమకరమణీకుండలద్వంద్వదీప్రం |
ఉన్మీలద్దంతపంక్తిస్ఫురదరుణతరచ్చాయబింబాధరాంతః
ప్రీతిప్రస్యందిమందస్మితమధురతరం వక్త్రముద్భాసతాం మే || 4 ||

బాహుద్వంద్వేన రత్నోజ్జ్వలవలయభృతా శోణపాణిప్రవాలే -
నోపాత్తాం వేణునాలీం ప్రస్ఫుతనఖమయూఖాంగులీసంగశారాం |

కృత్వా వక్త్రారవిందే సుమధురవికసద్రాగముద్భావ్యమానైః
 శబ్దబ్రహ్మమృతైస్తైస్వం శిశిరితభువనైః సింఛ మే కర్ణవీధీం॥ 5॥

ఉత్సర్పతౌక్మస్తుభశ్రీత తిభిరరుణితం
 కోమలం కంఠదేశం
 వక్షః శ్రీవత్సరమ్యం తరలతరసము -
 ద్దీప్రహారప్రతానం।
 నానావర్ణప్రసూనావలికిసలయినీం
 వన్యమాలాం విలోల -
 ల్లోలంబాం లంబమానామురసి తవ తథా
 భావయే రత్నమాలాం॥ 6॥

అంగే పంచాంగరాగైరతిశయవికస -
 త్సౌరభాకృష్టలోకం
 లీనానేకత్రిలోకీవిత తిమపి కృశాం
 బిభ్రతం మధ్యవల్లీం।
 శక్రాశ్మన్యస్త తప్తోజ్జ్వలకనకనిభం
 పీతచేలం దధానం
 ధ్యాయామో దీప్తరశ్మిస్ఫుటమణిరశనా -
 కింకిణీమండితం త్వాం॥ 7॥

ఊరూ చారూ తవోరూ ఘనమస్మణరుచౌ
 చిత్తవోరౌ రమాయాః
 విశ్వక్షోభం విశంక్య ధ్రువమనిశముభౌ
 పీతచేలావృతాంగౌ।
 ఆనమ్రాణాం పురస్తాన్న్యసనధృతసమ -
 స్తార్థపాలీసముద్గ -

చ్ఛాయం జానుద్వయం చ క్రమపృథులమనో -
జ్ఞే చ జంఘే నిషేవే || 8 ||

మంజీరం మంజునాదైరివ పదభజనం శ్రేయ ఇత్యాలపంతం
పాదాగ్రం భ్రాంతిమజ్జత్ప్రిణతజనమనోమందరోద్ధారకూర్మం |
ఉత్తుంగాతామ్రరాజన్నఖరహిమకరజ్యోత్స్నయా చాఽశ్రితానాం
సంతాపధ్వాంతహంత్రీం తతిమనుకలయే మంగలామంగులీనాం || 9 ||

యోగీంద్రాణాం త్వదంగేష్వధికసుమధురం ముక్తిభాజాం నివాసో
భక్తానాం కామవర్షద్యుతరుకిసలయం నాథ తే పాదమూలం |
నిత్యం చిత్తస్థితం మే పవనపురపతే కృష్ణ కారుణ్యసింధో
హృత్వా నిశ్శేషతాపాః ప్రదిశతు పరమానందసందోహలక్ష్మీం || 10 ||

అజ్ఞాత్వా తే మహత్త్వం యదిహ నిగదితం విశ్వనాథ క్షమేథాః
స్తోత్రం చైతత్సహస్రోత్తరమధికతరం త్వత్ప్రసాదాయ భూయాత్ |
ద్వేధా నారాయణీయం శ్రుతిషు చ జనుషా స్తు త్యతావర్ణనేన
స్థితం లీలావతారైరిదమిహ కురుతామాయురారోగ్యసౌఖ్యం || 11 ||